

Свадбени обичаи и песни од село Зубовце - Гостиварско



Во неделата наутро, младиот девер, со зојачката карта и со тапаните оди да ги покани кумот и старосватот за забричување на зетот. На заминување ги прашува каков им е кефот, дали да дојде уште еднаш да ги покани. Ако побараат да дојде по втор пат, тогаш деверот ќе ги кани и до трет пат.

Откако кумот ќе пристигне пред куќата на младоженецот, го пречекува свекорот, свекрвата и останатите од фамилијата, а музиката ги свири највеселите свадбарски песни. Кумот ги дарува музичарите со пари, а кумата со подарокот и со невестинскиот букет в рака, поведува оро. Истото го прават и старосватот и старосватицата. Потоа, почнуваат адетите.

Во дворот пред куќата на триножно столче, поставено спроти изгрејсонце седнува зетот. Кумата држи раширена голема крпа, а кумот почнува со забричувањето.

Присутните пеат:

***Радичи го Димка бричеја,
го бричеја и песна пееја,
песна пееја и ука го учеја:
- Ко ќе одиш по лепа нееста,
кроцкум терај коња пеливана,
коњне оди по бели друмови,
туку оди по Гурѓини двори
да ја земе прелепа нееста.***

По бричењето зетот се попрскува со вода, а сватовите пеат свечени песни и играат оро. Кумата, со босилекот и со светена вода во котле ги попрскува сите и ги благословува домаќините. Родителите му честитаат на синот и среќни што дочекале да го женат, го даруваат со семеен накит, најчесто со златен синцир. Во исто време во куќата на момчето пристигнуваат се` поголем број роднини и пријатели кои уште повеќе ја подгреваат свечената атмосфера. Откако ќе пристигнат сите и кога се` ќе биде подготвено за одење по невестата, дваесеттина минути пред да тргнат сите заедно, во куќата на девојката се испраќаат прстењарите.

Тоа се група од седум или девет повозрасни членови на најблиската рода на младоженецот кои влегуваат први во куќата на невестата и им ја носат веста дека младоженецот наскоро ќе дојде по невестата. Во куќата на девојката, прстењарите се пречекуваат со најголеми честови. Се покануваат да влезат во куќата каде што за нив е подготвена богата трпеза со разни мезиња и пијалаци. Од невестата тие добиваат шарени волнени калчини (чорапи) кои ги исплела самата. Откако прстењарите ќе седнат на свечено поставената софра, кон куќата на девојката тргнуваат сватовите.



Директорот на Музејот за историја и култура на Општина Зубовце, г-динот Стефан Стефановски, е на сликата со својата сопствена заедница на невестата во Зубовце.



Скопје, 30. Август 2023. Во Зубовце се одржа традиционалниот македонски народен танец „Невестата во Зубовце“.



Слика на невестата во Зубовце, која е традиционална и се одвива во Зубовце, Битолско, Македонија. Слика на невестата во Зубовце, која е традиционална и се одвива во Зубовце, Битолско, Македонија.

